



पंतप्रधान कार्यालय

विश्व चषक स्पर्धेच्या अंतिम सामन्यासाठी भारतीय महिला क्रिकेट संघाला पंतप्रधानांकडून शुभेच्छा

Posted On: 23 JUL 2017 2:07PM by PIB Mumbai

नवी दिल्ली, 23 जुलै 2017

विश्व चषक स्पर्धेच्या आजच्या अंतिम सामन्यासाठी पंतप्रधान नरेंद्र मोदी यांनी भारतीय महिला क्रिकेट संघाला शुभेच्छा दिल्या.

“आपला भारतीय महिला क्रिकेट संघ आज विश्व चषक स्पर्धेच्या अंतिम सामन्यात खेळणार आहे, 125 कोटी भारतीयांसोबत मी त्यांना शुभेच्छा देतो.

कर्णधार मिथाली राज संघाचे उत्तम नेतृत्व करत आहे. तिचा खेळाप्रती असलेला शांत दृष्टिकोन संपूर्ण संघाला नक्कीच मदत करेल.

स्मृती मंथानाला शुभेच्छा. शांत आणि संयमी खेळी खेळ.

महिला विश्व चषक स्पर्धेच्या अंतिम सामन्यासाठी पूनम राऊतला भारताकडून शुभेच्छा. तिच्या खेळावर सर्वांना अभिमान आहे.

हरमनपूरत कौरचे कोण चाहते नाहीत ? उपांत्य फेरीतील तिचा खेळ सगळ्यांच्याच लक्षात आहे. आज तू तुझा सर्वोत्तम खेळ खेळ.

अंतिम फेरीसाठी दिप्ती शर्मांना शुभेच्छा. तिने संघाला अफाट महत्व प्राप्त करून दिले आहे आणि तिच्या खेळामुळे अनेक सामन्यांचा निकाल बदलला आहे.

अनुभवी वेद कृष्णमूर्ती मधल्या फळीसाठी खूप आवश्यक स्थिरता देते. आजच्या सामन्यासाठी शुभेच्छा.

सुषमा वर्मा यष्टीरक्षकाची महत्वपूर्ण भूमिका बजावते. लक्षात ठेवा, झेल सामने जिंकून देतात.

झुलन गोस्वामी हा भारताचा अभिमान आहे. तिच्या अद्भुत गोलंदाजीने महत्वपूर्ण परिस्थितीमध्ये संघाला मदत केली आहे. झुलन तुला शुभेच्छा.

शिखा पांडेची चौफेर कामगिरी संघासाठी निर्णायक आहे. शुभेच्छा.

पूनम यादवची उत्कृष्ट गोलंदाजी सर्वोत्तम फलंदाजीसाठी देखील अगदीच घातक ठरू शकेल. हार्दिक शुभेच्छा.

राजेश्वरी गायकवाड तिच्या गोलंदाजीसाठी प्रसिध्द आहे. शुभेच्छा. असे पंतप्रधानांनी आपल्या शुभेच्छा संदेशात म्हटले आहे.

B.Gokhale/S.Mhatre/Anagha

(Release ID: 1496849) Visitor Counter : 6

